Цана асобнага нумару 20 гр. 
Ме 20. 


Вільня, Нядзеля 11 Ліпня 1926 г. 

Адрэс Рэдакцыі і Адміністрацыі: 

Вільня, Полацкая вул, 4. г (Мііпо, шІса Роіоска 4). 

Рэдакцыя адчынена штодня ад 9 да 
6 гадзіны апрача сьвята. 

Газэта выходзіць раз у тыдзень. 


Падпіска яа адзін месяц 1 зл., на 3 
мес.--2 зл., на б мес.--4 зл., па год--8 зл. 


Перамена адрэсу 30 гр. 


а азадачаны 


ОРГАН БЕЛАРУСКАГА СЯЛЯНСКАГА 


Павучыньне над бепарусамі пад Польшчай, 


Калі глянем у недалёкую гісторыю разь- 
віцьця беларускага руху, то ўбачым, як увесь 
чае над беларускім рухам пад Польшчай, як 
у палітычным, так грамадзкім і культурным 
жыцьці былі прыетаўляны да нае апякуны. 

Апякунамі гэнымі ёеьць польская адміці- 
страцыя і некатарыя польскія партыі, а так- 
жа так зв. беларусы“ праз некага знайдзе- 
ныя і пастаўленыя дзеля ашукваньня наша 
беларускага народу і дзеля разьбіваньня ўсіх 
ягоных пачынаньняў, усей яго працы. 

Каб не сказалі мне, што я гэта кажу ня 
маючы ніякіх канкрэтных фактаў, дык вось 
і факты. Ня буду сягаць надта далёка, вазь- 
му хоць чае з 1992 году, чае прадвыбарчы. 
У гэтым часе колькі: я зьляцелася вараньня 
з усіх закуткаў Польшчы, каб атрымаць ман- 
даты ад беларускага люду/ Былі тут і »Ра- 
ды людовыя" і , Вызваленьне", і М. П. С., 
і нават сьпісак Пілеўдекага. Усе гэтыя пар- 
тыі абяцалі беларускаму селяніну, што ён бу- 
дзе мець зямлю бяз выкупу, будзе мець шко- 
лу ў роднай мове, ды на агул--атрымае ўсё, 
што трэба. Праўда, ня ўсім гэтым партыям 
беларусы паверылі, бо ня ўсе яны правялі 
паслоў. Але пабачым, што далі беларускаму 
селяніну тыя партыі якія дасталі мандат, як 
Й. І. б. і ,Вызваленьнее. Яны далі бела- 
рускаму сялянетву асадніцва замест зямлі бяз 
выкупу, замест школы ў роднай мове далі Ст. 
Грабекага, які зьцішчыў і тыя беларускія 
школы, што былі ўтрымліваны на ўласны 
кошт самым беларускім грамадзянетвам, за- 
мест вольнасьці грамадзкай, далі вастрогі, бо 
200, 800 чалавек арыштовывалі адразу ў ад- 
ным павеце. 

А робіцца гэта дужа хітра. 

“Для прыкладу возьмем , Вызваленьне". 
Гэта польская партыя ў 1922 годзе здабыў 
шы беларускія мандаты і зрабіўшы нам гэ- 
талькі зла, квб затуманіць вочы--дзеліцца 1 не- 
катарыя паслы з , Вызваленьня” выходзяць 
і твораць т. зв. Польсеўю Незалежную Пар- 
тыю Хлопскую. Што гэта значыць? А гэта 
значыць, што вышаўшыя з ,Вызваленьня" 
паслы скажуць выбаршчыках беларусам, што 
Вызваленьне“ беларусам дало асаднікаў, але 
што яны цяпер да , Вызваленьня" не надежаць 
і далей будуць заклікаць беларусаў, каб за 
іх галасавалі пры- наступных выбарах, даказ- 
ваючы, што яны .ёей Біаіогцвіпі“. 

Мала гэтага, правадыры Польскай Неза- 
лежнай Партыі Хлопекай пашлі далей, бо ста- 
лі крычаць, што яны стаяць на грунце кля- 
савых інтарэсаў, а што беларускія паслы ня 
ўсе стаяць на гэтым грунце і што трэба Бе- 
ларускі Масольскі Клюб падзяліць. Праўда, 
знайшліся такія з беларускіх паелоў, якія па- 
верылі правадырам Польскай Незалежнай 
Хлопекай Партыі, разьбілі Беларускі Пасоль- 
скі Клюб, утварылі Грамаду" і пайшлі на 
павадку гэтай партыі. Словам, чаго правадыры 


Польскай Нез. Хл. Партыі хацелі, таго і да- 
біліся. 

Гэта прасьцей кажучы значыць: »дзялі 
і кіруй". Але пытаю, ці гэта карысна для 
беларускай справы? Адказ ясны, што не. Тут 
мушу прыпомніць жыдоўскўю прыказку: ня 
круціцца ў права, круці ў лева- закруціцца“. 

Цяпер паглядзім, што дало беларусам П. 
П. (С. Польская Партыя Сацыялістычная пры 
выбарах дакляравала зрабіць для нае так-жа 
многа. А вышла сусім наадварот, 

П. П. (., ці будучы ў урадзе разам з 
Грабскім, ці падтрымліваючы папярэднія ўра- 
ды, заўсёды йшлі проціў нае. 

Гэта ведама кожнаму беларусу і аб гэтым 
гаварыць ня буду. Прыпомню тут толькі, што 
робіць П. П. б. дяпер у нае на вёсцы. ІП. 
Б. С. кідае хмары сваіх агітатараў, выкрыкі- 
вае надта-ж радыкальныя лёзунгі, ходзіць з 
чырвонымі сьцягамі, пяе рэвалюцыйныя песь- 
ні і баламуціць наш народ. Пры агітацыі абя- 
цае П. П. С. залатыя горы, а ў практыцы- 
путы няволі. 

П. П. (. даець нам асадніцтва, а ў Ба- 
ранавічах на мітынгу крычыць, што беларуе- 
кія паелы прывылаюць асаднікаў і наклала- 
юць вялікія падаткі. Калі пасол Рагуля хацеў 
забраць голае, то накінуліся на яго платныя 
агепты П. П. С. і агенты дэфэнзывы, пабілі 
яго, ды яшчэ завялі на пастарунак і хацелі 
ешеаць нейкі пратакол. 

Гэтак паступаюць адносна да нае поль- 
екія партыі. А што робіць адміпістрацыя? Яна 
ўсіх беларусаў называе камуністамі, хоць 
агулам кажучы, беларусы нічога з камунізмам 
ня маюць супольнага. Робіцца гэта дзеля та- 

Цана абвестак: 
на 1 старонцы 30 грошаў, на 213 -- 
25 грошаў і на 4 -- 20 грошаў за ра- 
док дробнага друку ў ваднэй папосцы, 
Жадаючыя 


іншых абвестак павінны 


зьвярнуцца да Адміністрацыі, 


алраксасанцаатца с 
го, каб празваўшы беларусаў камуністамі, 
лягчэй было душыць увесь рух беларускі і за- 
ганяць сьвядомых людзей ў падпольле, ці ў 
ваетрогі, 

Такім чынам, душачы беларускі рух, шу- 
каюць беларусаў за грошы, як напр. Паўлю- 
кевіч. А гэта дзеля таго, каб польскі ўрад мог 
сказаць Лізе Народаў, ці якім іншым загра- 
нічным прадстаўнікам, што ў Польшчы бела- 
русы зусім здаволены. 

Такі Паўлюкевіч крычыць, што паслы 
Беларускага Пасольскага Клюбу ня йдуць 
з польскай дэмакрацыяй і ставяць лёзунг са- 
маазначэньця і дзеля гэтага нічога для бела- 
рускага сялянства не дабіліся. А як польская 
дэмакрацыя да нае адносіцца, я сказаў вы- 
шэй. 

Узноў-жа Польская Незалежная Хлопская 
Партыя крычыць, што Беларускі Пасольскі 
Клюб не стаіць на грунце клясавых інтэрэсаў 
і дзеля гэтага ня могуць беларусы дабіцца 
лепшай долі, 

З гэтага вывад: беларуская зямелька апу- 
тана павучыньнем з усіх бакоў. Рожнага ро- 
ду павукі і павучкі жыруюць на беларускім 
целе і кожны з іх крычыць, як той злодзей: 
злаві, лаві яго...У. 

Беларусе, родны браце! Разьвярні худыя 
свае плечы, размахні сваімі мазалістымі ру- 
камі, зьмяці гэнае павучыньне і скажы: годзе, 
я больш апекі не патрабую, я ўжо поўналет- 
ці, я сам патраплю дабіцца сабе “лепшай 
долі!... 

А каб дабіцца лепшай долі, трэба арга- 
нізавацца, трэба йсьці ў сваю клясавую ар- 
ганізацыю ў Беларускі Оялянекі Саюз, які 
ні начыім ня йдзе павадку. 

Антон Муха. 


ў арганізацыйнага жыцьця Белар. Інстытуту Гаспадаркі І ВУЛ Туры. 


БЕЛАРУСЫ, аткрывайце свае прыватныя бела- 


рускія школы! 


Каб скарэй дабіцца ўрадовай беларускай 
школы, кожная вёска павінна пакуль што ат- 
крыць прыватную беларускую школу, калі 
блізка бсць беларускі вучыцель, Усе клапоты 
ў атрыманьні дазволу на школу бяре на сябе 
Беларускі Інстытут Гаспадаркі і Культуры. 
Вы толькі павінны неадкладна прыслаць у Ін- 
стытут (УіІпо, мІ. Рауаіпа 7) такія даныя: 

1) У чыей хаце мае быць школа, яераз- 
меры і сколькі мае вакон? 

2) Сьпісак дзяцей. 

3) Кандыдата на вучыцеля, яго дакумэн- 
ты аб кваліфікацыі і жыцярыс напісаны ву- 
чыцелям па беларуску і папольску. 

4) Адрес вучыцяля і складаючага заяву 
селяніна. 

Беларускі Інстытут 


Гаспадаркі і Культуры. 


Да беларускага настаўніцтва. 


Беларускі Інстытут Гаспадаркі і Куль- 
туры, згодна з аднэй з сваіх мэтаў--пашы- 
рэньня асьветы, прыступае да шырокай акцыі 
школьнай, якая імкнецца да закладаньня па- 
чаткавых беларускіх школ, вучыцельскіх кур- 
саў, гімназіяў і іншых. 

У зьвязку з гэтым Беларускі Інстытут 
Гаспадаркі і Культуры зьвяртаецца да ўсіх 
настаўнікаў-беларусаў з просьбай прыняць 
удзел у гэтай працы пашырэньня беларускай 
асьветы і гэтым будаваць фундамант для лец- 
шага жыцьця беларускага народу. 

З гэтай мэтай Інстытут просіць усіх на- 
стаўнікаў беларусаў (безработных і маючых 
працу ў той ці іншай школе) зарэгістравацца 
ў Віленскім Аддзеле Беларускага Інстытуту 
Гаспадаркі і Культуры (Завальная 7), прысы- 
лаючы пасьля запаўненьня такія анкеты; 

І. Прозьвішча, імя і век 

Песьня батрака. 


О, колькі гора, колькі мукі 
Нясеш паганае жыцьці! 
Ніхто пацех мне не гавора. 
За долю горкую маю,-- 
Нясецца толькі эха з бору, 
Як песьню сьлёзную пяю, 
Гэй, растлумач, выбледак ўражы, 
Ты--дармаед пчаліных прац,-- 
Чаму гдзе труд крывавы ляжа 
Замест сяла стаіць палац?! 
Чаму крываўлю свае рукі, 
Каб чужаку даць труду плён?! 
О, досыць, досыць! серца ные, 
Пагудкі страшнай голае вые: 
Чакаў і днём, чакаў і ночай, 
Ужо надаела мне чакаць, -- 
Устаю -іду, куды йдуць вочы, 
За крыўду платы пашукаць!.. 
Б-. 


2. Адрэс. 

3. Якая асьвета (настаўніцкая і агульная)? 

4. Як прыгатаваны з беларусазнаўства? 

5. Ці знае польскую мову? 

б. Ці мае пасьведчаньне польскага гра- 
мадзянства, або польскі пашпарт? 

7. Ці працуе ў школе, а калі не, то ці 
хоча працаваць у беларускай школе прыват- 
най, або публічнай? 

8. У якой вёсцы або мястэчку хацеў-бы 
быць вучыцялем у беларускай школе? 

9. Ці ў той вёсцы ёсьць польская школа, 
ці не? 

19. Ці жыхары той вёскі падалі дэкляра- 
цыі школьныя на беларускую школу? 

І1. Ці вёска мае адпаведны будынак пад 
школу і хто Зьяўляецца ўласьнікам яго. 

Беларускі Інстытут 
Гаспадаркі і Культуры. 


Як аткрываць Гурткі Беларускага Інстытуту Гас- 
падаркі і Вультуры. 

Згодна са статутам Інстытуту гурток 
паўстае ў кожнай меснасьці, дзе знойдзецца 
хоць 3 асобы, як запраўдныя сябры, жадаючыя 
заснаваць гурток і калі ўрад аддзелу згодзіц- 
ца на гэта. Гакім чынам, калі ў якой-небудзь 
вёсцы 3 асобы будуць жадаць працаваць у 
рамках статуту Беларускага Інстытуту Гас: 
падаркі і Культуры, павінны яны падаць 
у Беларускі Інстытут Гаспадаркі і Культуры 
заяву з просьбай адчыніць у іх вёсцы гурток 
Інстытуту. У заяве павінны быць паданы 
кандыдаты на старшыню, скарбніка і сэкрэ- 
тара гуртка, а таксама адрэс кватэры гуртка. 

Такая заява можа быць наступнага зьме- 
сту: 

У Беларускі Інстытут Гаспадаркі і Куль- 

туры, Аддзел у Вільні, 
Завальная 7--8. 


Ніжэй падпісаныя, жадаючы працаваць 
на аснове статуту Беларускага Інстытуту Га- 
спадаркі і Культуры, просім аткрыць гурток 


Інстытуту ў вёсцы... .... воласьці .. 
павету. 

Як кандыдатаў у часовы ЕА гуртка вы- 
стаўляем: 1) старшыня гр. (арна 


2) скарбнік гр. ..... 

3) сэкрэтар гр. 

Гурток будзе мясьціцца ў доме. ..... 

(падаць прозьвішча і імя гаспадара, у якога 
доме будзе гурток). 


Дня. -глдаб?і (Подпісы 3-х асоб 
вёска... .. . . кандыдатаў у часовы ўрад) 
пошта 


Беларуская Вучыцельская Сэмінарыя. 

З пачатку 1926--27 школьнага году Бе- 
ларускі Інстытут Гаспадаркі і Культуры ад- 
чыняе Беларускую Вучыцельскую Сэмінарыю 
ў Вільні. 

Наша ідэопёгія, 


У папярэдніх нумарох нашай газэты, 
а таксама і ў праграме Сялянскага Саюзу 
даволі ясна была высьветлена ідэолёгія сялян- 
скай партыі, і сяляне сусім добра зразумелі 
яе, бо яна зьяўляецца іхнай душой. Варо- 
чаемся яшчэ раз да гэтага пытаньня толькі 
таму, што газэта «Беларуская Справа» Х 19 
у стацьці «Крызіе у «Сялянскай» ідэолёгіі» 
робіць Саюзу злосныя закіды і стараецца 
на такіх закідах будаваць нічога нямаючыя 
з праўдай вывады, 

Повадам, на гэты раз, аўтару ананімнай 
стацьці паслужыў справаздаўчы мітынг пасла 
Рагулі у м. Любчы, на якім Старшыня Ся- 
лянскаго Саюзу заявіў, што трэба дабівацца 
сялянска-работніцкага ўраду. Голькі селянін 
і работнік, ідучы ўпоруч, могуць выкаваць 
сабе лепшую долю Гэта можа здзейсьніцца 
толькі тады, калі сяляне згуртуюцца ў свой 
Сялянскі Саюз і гэты саюз падасьць руку 
саюзу мястовых работнікаў, і разам пойдуць 
здабываць лепшую долю. 

Апіраючыся на гэтых славах і параў- 
ноўваючы іх з адпаведнымі артыкуламі «Ся- 
лячск. Нівы», «дасужы» апанімны аўтар з 
«Бел. Справы» робіць вывад аб крызісе Ся- 
лянскай ідэолёгіі. 

Больш чым сьмешным і злосным можа 
выдавацца такі вывад, бо не апіраецца ён на 
ніякіх фактычных даных, гаворачых на яго 
карысьць, а наадварот--гэтыя даныя пярэчаць 
гэнаму вываду. 

І так ужо ў Ме і «Сялянскай Нівы» мы 
пісалі, што дзякуючы арганізованнасьці рабо- 
чых амаль што не на ўсім сьвеце работнік 
шмат патрапіў палепшыць свой лёс, тады калі 
неарганізованныя сяляне вядуць барацьбу 
з галоднай сьмерцяй. Адным сапраўдным ля- 
карствам для здабыцьця зямлі і лепшай долі 
сялянамі можа быць толькі арганізацыя сялян- 
ства, бо ў арганізацыі сіла, а сіла фактычна 
камандуе ўсім. Ніхто ня будзе такі добры, 
што бачучы селяніна ў бядзе і бяз хлеба, 
прыдзе і дасьць яму жыць палюдзку. “Буржуа- 
зыя і абшарнікі будуць далей цягнуць з селя- 
ніна сокі, пакуль ён не аддасьць усяго. Мяс- 
товы работнік мае на сваей шыі фабрыканта 
і ня толькі аднаго, а цэлы саюз фабрыкантаў, 
мусіць з імі вясьці барацьбу за свае правы, 
знача, селяніну астаецца таксама згуртавацца 
ў сваю клясовую арганізацыю--у саюз і друж- 
нымі сіламі здабываць сабе лепшую будучыну. 
Каб барацьба работнікаў і сялян магла скарэй 
прынесьці перамогу, рэч ясная, як сяляне, так 
і работнікі павінны ісьці разам і адны другім 
памагаць. Арганізатары Сялянскага Саюзу ра- 
зумелі добра гэта і затым у праграме сялян- 
скай партыі маем адпаведны параграф 45, 
а калі ў тым самым М і «Сял. Нівы» па- 
даны прыклад з ССРР., то якраз гэта дака- 
зывае, што сяляне ў Расеі ня былі арганіза- 
ваны, а затым і асталіся ў хвасьце на'т і та- 
ды, калі работнікі дайшлі да ўлады. 

Стоячы ўвесь чае на тым самым грунце 
аб патрэбе арганізаваньня сялян проціў паноў 
і буржуазіі, у М 9 «Сял, Нівы» мы пісалі, 
што Сялянскі Саюз ня дзеліць сялян і работні- 
каў, што ў змаганьні з супольнымі ворагамі 
яны павінны ісьці разам, хаця «нямашака ні- 
якага супольнага сялянска-работніцкага жыць- 
ця». Але супольная барацьба можа быць, бо 
адзін і той-жа вораг душыць як селяніна так 
і работніка; дык вывад «Бел. Справы» сусім 
не на мейсцы. 

Усе іншыя закіды «Бел. Справы» так 
галаслоўны, і так пахнуць хвора-нэрвовым 
станам аўтара, што паважна з імі лічыцца 
няможна. 

Словы «Бел. Справы», што «п. Рагуля 
быў запраўды здраднікам сялянскай справы, 
што запаскуджываў розумы сялян, уліваючы 
ім у душы ненавісьць да работніцкай клясы», 
зьяўляюцца абвінаваченьнем сфабрыкаваным на 
скорую руку вінаватым, які хацеўбы сваю 
віну зваліць на іншых. 

Каб ня быць галаслоўным і каб паказаць, 
хто фактычна быў здраднікам сялянскай спра- 
вы, а перадусім работніцкай справы, прыпом- 
нім толькі кіраўніком «Белар. Справы» аб 


гістарычным дакумэнце, якім (сць тэлеграма 
да ІЗільгэльма і аб каншахтах з Балаховічам 
і Ладновым--агент. франц. дэфэнзывы ў срра- 
ве аружнай барацьбы за грошы буржуазіі 
З уладай саветаў. Цяпер мусіць будзе ўсхо 
ясным, хто дыў здраднікам, хто запаскуд“ы: 
ваў розумы тых, за якіх цяпер так «распіна- 
ецца». Калі гэтага будзе мала, то прыпомчім 
у сваім часе «Беларускай Справе» і яе па- 
сьледнікам яшчэ аб іншых фактах. 

Дык чытачом нашым цяпер будзе сугі” 
ясна, што над беларускай справай вісіць вой- 
кая чорная рука, якая-б хацела і лбе селяні- 
на і лёс работніка мець пад сваей апекай, 
апекавацца імі раз пад плашчам буржуавв: е 
другі раз пад плашчам пралетарскім, трымак- 
чы абоіх у чорным целе і ня выпускаюч я 
лейцаў з рук. Як толькі селянін захацеў паі- 
сьці сапраўднай дарогай адраджэцьня, дарогай 
арганізацыі і барацьбы за сваю будучыву, 
чорная рука зьбясілася і пусьціла ў ход усе 
сродкі, прыпісываючы свай здрадніцва іп- 


шым. 


Не, даволі гэтага зьдзеку, гэтай кабінэт- 
най апекі! Селянін чакае паляпшэньня яго 
долі. Наступіла пара сапраўднага вызвалев ыя 
сялянскай ідэалёгіі з пад усіх яе няпрошаных 
апякуноў, якія нічога супольнага нямаюць 
з жыцьцём селяніна і седзячы далёка ад яго 
ў вялікім месьце, вядуць баламутную. вельмі 
шкодзую як для сялян, так і для усей бела- 
рускай справы работу, нацковываючы селяпіна 
проціў селяніна, шукаючы здраднікаў сярод 
сялян, нацковываючы работнікаў проціў ар- 
ганізацыі сялянства. 

Сылон Мікута. 


З СОЙМУ. 


З працу Беларускага Пасольскага Клюбу у боіме 


У працягу пленарных паседжаньняў Сой- 
му, якія адбыліся у часе ад 4. Ш да 22. УІ 
26 г., апрача выступленьняў паслоў з Бела- 
рускага Пасольскага Клюбу на пленуме Сой- 
му, якіх прамовы былі падаваны ў белару кай 
прэсе, Беларускі Пасольскі Клюб падаў на- 
ступныя інтэрпэляцыі: 

Ле 309. 16. ШШ. 1926. У справе наду- 
жыцьцяў солтыса вёскі Некрашэвічы, Жухо- 
віцкай вол., Стаўпэцкага пав. 

Хе 310. 17.ШІ.26. У справе надужыц' цяў 
польскіх уладаў у зьвязку з жаданьнем бега- 
рускай школы ў в. Чамэры, Слонімскага пав. 

Ма 311. 27.Ш.26, У справе прысьцяшэнь- 
ня судовага сьледства арыштаванага В. Шы- 
пуня з в. Прыкамеа, Сухапольскай воласеці, 
Бельскага павету. 

Хе 312. го[ІУ.26. У справе неправідлогай 
ліквідацыі сэрвітуту сялян в. Грыцэвічы, Пе- 
сьвіскага павету. 

2 314. го ІУ.26. 
маёнтку Цярэсполь-Мох, 
Несьвіскага павету. 

МХ 314. зв ІУ 96. У справе няўрэгуля- 
ваньня Наваградзкім Павятовым Аддзелам на- 
лежнасьцяў за працу пры будове маста, 

Хе 315. г8 ІУ.26. У справе безпадстаўна- 
га караньня арыштам сялян за непасылацьне 
дзяцей у польскую школу. 

Хе 316. 22.УІ.26. У справе надужыцьцяў 
паручніка Скібінскага в Корп Пагр. Абар, 

МХ 317. 22.МІ.29. У справе надужыцьцяў 
пры выбарах валасной рады ў вёсцы П'эні, 
Пружанскага павету. 

Хе 318. 22.УІ.26. У справе прысьпяшэць- 
ня судовага сьледства арыштаванага Канстан, 
Чацьверкі з в. Шарэшоў, Пружанскага пав, 

М 319. аз.УІ.26. У справе надужыцьцяў 
дакананых лясьнічым Пудзіноўскім адносва да 
даўгалетняга арэндатара Яз, Барысэвіча, 

М 320. 22.ХІ.26,. У справе няпрыманьня 
поштай у Казлоўшчыне, Слонімскага павегў, 
карэспандэнцыі, адрэсаванай у белар. мове. 

Хе 321. 22.УІ.29. У справе спынепьня 
злучаньня грунтаў в Харкі, Даўгінаўскай в, 
Вялейскага павету. 

Хе 322. 22.УІ.26. У справе катаваньня 
наваградзкай паліцыяй сяброў пажарнай стражы, 


У справе парцэляцыі 
Сноўскай воласьці, 


хе 20 


Прамова паспа Рагупі 


сказаная ў Сойме 25.УІ. 1926. у справе бюд- 
жэтнага провізорыуму. 
Высокая Палата! 


Урад прышоў да Сойму з бюджэтным прові 
ворыўмам на З-ці квартал г.г. Хоча ён атрымаць 
ад Сойму права забіраць ад грамадзян усялякага 
роду падаткі, а так-жа права расходаваньня са- 
браных сум. 

Кожная соймавая група павінна акуратна 
прааналізаваць усе пазыцні прыходаў і расходаў, 
а іменна з каго і якіх грамадзкіх клясаў будуць 
зьбірання падаткі і на якія мэты будуць расхода- 
ваны. У залежнасьці ад вынікаў гэтага агляду, 
кожная партыя або выражае сваю згоду па пры- 
пяцьце провізорыўму і такім чынам дапамагае 
даць поўнамоцтвы распараджацца дзяржаўнымі 
сумамі, або адкідвае провізорыум. Беларускі Па- 
сольскі Клюб у гэтай справе кіраваўся і кіруецца 
паглядамі клясавай і нацыянальнай натуры. 

З пункту клясавага гледжаньня, я як прад- 
стаўнік Беларускага Клюбу і абаронца інтарэсаў, 
у першай чарзе сяляпекіх, катэгарычна сьцьвяр- 
джаю, то аб жадным цпавышэньні падаткаў на 
10 прац. пры цяперашнім гаспадарчым стане 
і гутаркі быць ня можа, а гэта затоя, што ўвесь 
яжар таго павялічэпьня зваліцца на плечы се- 
ляпша, які і без таго ўжо астаўся абабраны да 
кашулі праз істаўючыя падаткі. Не аб павышэнь- 
пі, але аб паменшаньні падаткаў трэба было-б га- 
варыць п. Міністру Скарбу. Падаткавы шруб і без 
гаго ўжо так моцпа закручаны, што сялянскія 
масы прымушаны былі выдаць з сябе апошнія 
сокі. Сялянства зьбяднела і згаладзела; большы 
націск можа вызваць вымірапьне сялян, а, асаблі- 
ра па т. зв. Крэсах Усходніх. 

Каб зьмеяшыць падаткі, трэба зрэдукаваць 
расходы, якія можна зьменіцыць упрашчэньнем 
дзяржаўнай бюракратычнай машыны і паменшань- 
пем арміі, а так-жа паліцыі. 

П. маршалак Морачэўскі нядаўна тут ска- 
заў, шго рэдукцыя чыноўнікаў пацягне за сабой 
павялічэньне ліку безработных. Так, лік безработ- 
ным можа павялічыцца, але ці-ж дзякуючы гэта- 
му дзяржава прумушана даваць пэнсні што ме- 
сяц усім безрабочпым? Ці мае рабіць з іх палі- 
цыянтаў і шпіёнаў ды пасылаць іх да нае на т. 
зв. Крэсы Ўсходнія, каб правакаваць беларускае 
пасялепьне, ці можа ўсім ім даваць грошы, каб 
яны катавалі і забівалі людзей, як гэта было напр. 
у Наваградку? Калі стануць па такім становішчы, 
то я як прадстаўнік беларускага сялянства скажу: 
няхай гаспадарства дае пэцсыю і кожнаму безра- 
ботнаму селяніну; калі дае пэнеыі- хай усім дае, 
Калі можа быць безработны селянін, то чаму-ж 
пя можа быць безработны паліцыянт? Чаму шпік 
ня можа быць звольнены ад сваей ганебнай 
»працы”? 

Толькі стоячы па гэтым становішчы правя- 
дзецьня ашчаднасьці, Міпістэрства Скарбу можа 
дайсьці да рэальнага, ураўваважанага бюджэту, 
але гэтых замыслаў у прамове п. Міністра Скарбу 
я ня бачу. У справе ашчаднасьці п. Міністар ска- 
заў фразу, якую ў рожны спосаб можна тлума- 
чыць. За бюджэтны провізорыум Беларускі Клюб, 
як прадстаўпік працоўных мас, зразумелая рэч, 
галасаваць ня можа, З пункту гледжаньня аба- 
роны беларускіх. нацыянальпых інтарэсаў, галаса- 
ваньне наша за провізорыум у сучасных варўн- 
ках жыцьця сялянства пад Польшчай, можа лі- 
чыцца толькі за здраду. Народ наш толькі пла- 
ціць дадаткі і ў заплату за гэта атрымовывае 
і цяпер па правядзеньні т. зв. маральнай санацыі 
здзек адміністрацыя і паліцыі, біцьцё ў пяткі, ла- 
маньне жэбраў і т. падобныя падаркі, Як прыклад, 
прывяду наступны факт: нядаўна ў Наваградку 
паліцыя і 92-х вывядоўцаў дапрашывалі аднаго 
беларуса ў справе прапажы водкі, якую ён вёз 
з Баранавіч. Дапрашывалі цэлую ноч і ў такі спо- 
саб, што моцна збудаваны мужчына на другі дзень 
быў паліцыянтамі заведзены ў шпіталь. Гэта бы- 
ло ў пятніцу, а ў нядзелю чалавек памёр; у паня- 
дзелак быў дохтарскі агляд трупа, Адзін з палі- 
цыянтаў ў Наваградку прыхадзіў да дохтара і ра- 
біў стараньне, каб прызналі, што чалавека пера- 
ехаў воз, паламаў яму жэбры і ад таго ён памёр. 
Мясцовае насяленьне вельмі ўзбурана гэтым фак- 
там, тым больш, што ходзяць погаласкі аб пры. 
знаньні ўладамі, бытцам сьмерць наступіла ад 
п'янства, у той час, калі скатаваны быў п'яны ў 
ночы з чацьвярга на пятніцу, а памёр аж ў ня- 
дзелю. Ці-ж магчыма, каб сьмерць наступіла ў 
такі спосаб? 

З вялікага ліку міністэрстваў некатарыя не 
далі нам нічога, іншыя затоя не жалелі нам абя- 
цанкаў, неспаўненьне якіх вызывае ў нашым на- 
родзе гнеў і безгранічную ненавісьць да поль- 
скага ўрэду. 

Цяпер прашу паноў заглянуць да асьветы. 
Ніякіх пераменаў. Можа цяперашні ўрад нешта 
зробіць, але мне здаецца, што на ўрадзе п. Бар- 
тэля спраўдзяцца словы знамянітага расейскага 
паэга: «Суждены нам благие порывы, но свершить 
ничего не дано”. Магчыма, іцто гэтыя парывы 
і будуць, але нічога ня зробіцца і будзе тое, што 
мы мелі дагэтуль; гэтак ня будзем мець ані ад- 

нэй беларускай школы; будзем мець польскую 
школу і вучыцялёў палякоў, якія будучы ледзь- 
“што пе анальфабэтамі і непрактычныя ў мэтоды- 
цэ і пэдагогіцэ-будуць вучыць беларускіх дзя- 
цей тач, як цяпер вучаць, гэта значыць цягаць 
за валасы, за вушы, біць па твары, а нават біць 
нагайкай. Вось іх павучаньне, у той час як наша 
вучыцельства, маочае адукацыю і часта 20-ціга- 
довую практыку, ходзіць абдзёртае, галоднае 
і яшчэ церпіць зьдзе адміністрацыі, як гэта бы- 
ло ў Сланімекім пав., калі вучыцелька Белаўсава 
з прычыны зьдзеку староства, была ярымушана 
капчаць самагубствам. 

Маем 4 беларускія гімназіі і што-ж бачым? 
Ніякай урадавай дапамогі гэтыя гімназіі не атры- 
мовываюць і п. Міністар Клярпэр нічога нават не 
абяпаў. Пра?дацадэбна ўсё будзе па стараму. Та- 
кім чынам гэты 4 гімназіі, як гэта кажуць паполь- 
ску- няведаю, але скажу пібеларуску,- дышаць 
на ладан, бо вучыцялі ўжо ад І-га мая не аг- 
рымоўвываюць пэнсыі. Але што там казаць. Урад 
Бартэля--ўрад буржуазны. Даводзілася мець епра- 
ву з сацыялістам паелом Барліцкім, калі быў ён 
Міністрам Публічных Работ і цатрэбна мце было 
толькі таго, каб быў ласкаў даць на будоўлю 
гмаху беларускай гімпазіі ў Наваградку 400 мтр. 
будаўлянага дрэва. Лясоў ўрадавых на Бела- 
русі маем шмат; можва б было з іх пешта даць, 
але п. Барліцкі праз ц9ды час евайго ўрадаваньня 
шукаў грашэй, шукаў лесу і казаў, што ня можа 
вайсьці. Вось для беларусаў у Польшчы не знай- 
шлося нават 400 мтр. дрэва на будоўлю гімназіі, 
У той час як загравіцу на вываз лесу ёсьць аж 
зашматі 

. Далей гаворыцца аб тым, што падаткі вялі- 
кія, але я на чуў са слоў п. Міністра якіхкольве- 
чы замыслаў у еправе паменшапьня хаця-бы па- 
даткаў самаўрадавях, 

Ня ведаю як ёсьць ў Копгрэсоўцэ і іншых 
часьцях Польшчы, але ведаю што дзееца па ,Крэ- 
сах“. Да вайны ўтрыманьне гміны ў нас кашта- 
вала З разы менш, чым цяпер, а праца была тая 
самая. Працавала менш людзей, а работа йшла. 
Цяпер вялікія выдаткі на пэнсыі войтаў, сэкрэте- 
роў -ды яшчэ памоцніка пісара і г. д. Далей, 
ідуць дыеты на разьезды. Трэба паехаць адзін або 
два кілямэтры за вёску--выпісуюцца дыеты 4 зл., 
выпісывае і войт і радныя, часта 5-6 душ на 
дзень. Кажаць, што гэта самаўрады. Якія-ж гэта 
самаўрады? Сядзіць нейкі войт папаўшы ў гміну 
па назпачэньні і часта чалавек прыбыўшы з за- 
граніцы, якога савецкія ўлады выгналі як няздат- 
нага да працы, як зладзея, а тут даюць яму мейс- 
ца войта. Такі войт падбірае сабе лаўнікаў, упраў- 
ляе і накладае падаткі. Да якога кур'ёзу дахо- 
дзяць падаткі на ,Крэсах” -- прашу зьвярнуць 
увагу на наступнае зьявішча. Гміна мае права 
накладаць аплаты на таргі і калі селянія прывя- 
дзе качя на рынак, то ён мусіць заплаціць, напр. 
у пав. Наваградзкім і Нясьвескім, 1 зл. 75 грошаў. 
Дзеля таго, што леташняга году было вельмі ма- 
ла сена, у восені павялічыўся лік каней на пра- 
дажу. Здарылася, што адзін селянія прывадзіў 
свайго старога каня на рынак 8 раз і плаціў за 


кожны раз уездных па 1 зл. 75 гр. За восьмым 


разам прадаў каня за 15 зл. Такім чынам гміна 
зьдзёрла ад яго 14 зл., а за каня селяніну аста- 
лася адна залатоўка! Вось які самаўрад там заве- 
дзены. Там-жа нарабілі большы лік паветаў. Вы- 
глядае тут Рэчпаспалітая як Трышкія кафтан. Ро- 
біцца Стаўпецкі павет, але ня можна ўтрымаць 
урадоўцаў, бо падаткаў не хапае. Дык кажуць: 
возьмім адну гміяў ад Наваградзкага павету, дру- 
гую ад Несьвіскага, Усё рэжыцца. А замест гэтай 
рэзкі можна было-б проста прылучыць Стаўпецкі 
павет да Несьвіскага., Калі хочыде мець шмат 
старостваў -- рабіце з кожнага павету З паветы. 
Будзеце мець іцмат старастаў, зьменшыцца лік 
безработных, але што з гэтага скарыстае наша 
сяляцства? 

За расейскіх часоў, павет Наваградзкі абы- 
маў цяперашнія 2 паветы: Баранавіцкі і Нава- 
градзкі. І вось на цэлы павет казначэйства быле 
рэпрэзэнтавана праз аднаго ўрадоўца, які зваўся 
падаткавым інспэктарам; меў аднаго пісара, усё 
спраўляў і падаткі йшлі ў скарбовую касу. Сянь- 
ня маем у Наваградку Урад Скарбовы, ў якім ся- 
дзіць 8 урадоўцаў, у Баранавічах таксама, ці мо- 
жа нават 12. Такім чынам, там дзе спраўляўся ка- 
лісь адзін чалавек--цяпер 24 ледзь спаўняюць гэ- 
ту работу! (Далей будзе). 


ў Водазаў Ваду, 


2-і Усебеларускі Зьезд вучыцялеу. 

У Менску адбыўся Усебеларускі зьезд 
вучыцялёў, на якім было прысутна больш 
285 дэлегатаў. Зьезд працаваў 5 дзён. На ім 
выступалі з вычэрпываючымі дакладамі: камі- 
сар асьветы Беларусі - Антон Баліцкі, стар- 
шыня Інстытуту Беларускае Культуры (Ін- 
белкульт)- прафэсар І. Ігнатоўскі, сябры Ура- 
ду і дакладчыкі з мейсц, 

З дакладу А. Баліцкага высьвятлілася, 


што плян правядзеньня агульнае асьветы разь- 

лічаны на 1о гадоў і павялічэньне школ на 
Най” 

Беларусі йдзе гэтак шпарка, што не хапаець 

вучыцялёў. 


Беларускі Дзяржаўны вандроўны тэатр у Ба- 
бруйшчыне. 

Пасьля 9 спэктакляў у Бабруйску, тэатр 
пераехаў ў Глуск, дзе з вялікім посьпехам 
прайшлі пьесы: Пан Сурынта, Ппытагон, Ва- 
сіль Хмель 


З Глуску тэатр пакіруецца на Жлобін, 
Рагачоў, Гомель, : 


Зямлябудаўніцтва жыдоў у Случчыне. 

ў Па разьвёрстцы Случчына ў 1925 годзе 
павінна была выдзеліць для жыдоў-земляро- 
баў плошчу ў 1000 дзесяцін, выдзелена-ж 
плошча ў 1700 дзесяцін, або 170 проц за- 
даньня На гэтых 1700 дзес. было ўпарадкавана 
176 жыдоўскіх сямей, Закладзены І 5 жыдоў- 
скіх арцеляў, 1 жыдоўскі пасёлак і некалькі 
зьмяшаных пасёлкаў з акружаючым сялян- 
ствам. Гэтая зямля была атрымана з вуча- 
сткаў запасного фонду, якія засталіся пасьля 
разьмеркаваньня быўшых непрацоўных гаспа- 
дарак і вучасгкаў іншых зямель (выган, па- 
сека, кустарнік). 


Баразры ў Пагэй, 


Нарада прадстаўнікоў беларускіх арганізацый 
у справе Беларус. Аддзелу. 

Бюджэт Беларускага Аддзелу пры Міні- 
стэрстве Асьветы ўжо зацьвержданы Соймам, 

У звязку з гэтым прадстаўнікі беларус- 
кіх арганізацыяў у Дзьвінску, у нядзелю 13 
чэрвеня, сабраліся на аб'еднаны сход, каб 
высьветліць пытаньне аб прызначэньні на па- 
саду кіраўніка аддзелу асобы беларускае на- 
цыянальнасьці, 

Да гэтага часу, беларускімі справамі ўсё 
яшчэ кіруе Латыш П. Заліт, назначаны бяз 
згоды беларускіх арганізацыяў, што зьяўляецца 
нарушэньнем правоў беларускае меншасьці, 


Сьмерць вучыцеля. 

7 чэрвеня памёр стары беларускі вучы- 
цель гр. Сьцяпан Махноўскі, які 47 гадоў 
працаваў сярод беларускага жыхарства Лат- 
галіі, а апошнія гады кіраваў Дудэльскай бе- 
ларускай пачатковай школай, 

9 чэрвеня беларускае грамадзянства г. 
Дзьвінску, вучыцялі-беларусы Дзьвінскага па- 
вету, а таксама і старэйшыя вучні С. Ма- 
хноўскага правадзілі яго на могілкі. 


Адчыненьне беларускае бібліатэні у Дзьвінску. 
Дзьвінскі Адзел Т-ва «Беларуская Хата» 
адчыніў у Дзьвінску на былой Кіеўскай, а 
цяперака Стараверскай вуліцы першую у 
Дзьвінску беларускую бібліатэку -- чытальню. 
Т-ва просіць падтрымаць гэту бібліатэку ах- 
вярамі кніжак, камплектаў газэт і часопісаў. 


З Попьшчы. 


Нандыдат на міністра асьветы 


У палітычных колах ходзяць погаласкі, што 
па міністра асьветы будзе пазначаны вядомы гва- 
граф Суйкоўскі. У палітычным жыцьці ён ады- 
грываў пэўную роль і залічаецца да вядомых па- 
ступоўцаў. За часаў, калі Пілсудскі быў началь- 
нікам дзяржавы, Суйкоўскі працаваў у Польскім 
Нацыянальным Камітэце ў Парыжы і лічыўся ад- 
надумцам марш. Пілсудскага, дзякуючы чаму 
можна спадзявацца сільнай апазыцыі з боку пра- 
віцовых колаў проці ягонай кандыдатуры на мі- 
ністра асьветы. 


Забурэньне ў Іноврацлаве. 


27 чэрвеня ў Іповрацлаве пасьля мітынгу 
пэпээсаў сабраныя ўздумалі зрабіць паход праз 
места. На прызыў паліцыі разыйсьціся маніфэс- 
танты, паводле польскіх газэт, кінуліся на палі- 
цыю, якая пасьля гэтага аткрыла агонь у бок ма- 
ніфэстантаў. У выніку страляніны адзія з работ- 
нікаў аказаўся забітым і Э цяжка раненых. 


Забойства рэдактара , Дзвіну“. 


Нядаўна ў сваей кватэры ў вёсцы Гарадок 
Ровенскага павету забіты рэдактар украінскай га- 
зэты ,Дзвін” Улад. Оскілко. Сярод украінскіх дзе- 
ячоў гэты замах злучаецца з забойствам атамана 
Пятлюры ў Парыжы, 


4 ЯД ЯКН ЕС мЕаВыЯ 


Ен Зас 


З заграніцы, 


Француская прэса аб беларусах і ўкраінцах пад 
Польшчай. 


Парыская газэта ,Бге МочуеПе"“ з 6.УІ. зьмя- 
шчае стацьцю ў якой падкрэсьлівае значэньне 
пытаньня народных меншасьцяў у Польшчы, аса- 
бліва ў адносінах да беларусаў і ўкраінцаў. 

«Калі немагчыма здаволіць меяшасьці--піша 
газэта--поўнай незалежнасьцяй, то польская дз. 
макрацыя мае абавязак і інтэрас узмацаваць ву- 
злы братняй згоды і супрацоўніцтва дарогай ап- 
рацаваньня лібэральнага статуту”. 

На апрацаваньне ўсялякіх лібэральных ста- 
тутаў, уставаў і канстытуцыі польскім уладам ах. 
воты было даволі, на жаль, гэты законы аставалі- 
ся заўсёды толькі на паперы. 


Жыдоўская Радавая Рэспубліка. 


З Рыгі паведамляюць, што пасьля блізка 
4.-хлетпіх перагавораў між Радай Нацыянальнась- 
цяў і Цэнтральным Выканаўчым. Камітэтам--ра- 
давы ўрад вылучыў частку Херсопекай і іншых 
губэрніяў як тэрыторыю Жыдоўскай. Радавай Рэс- 
публікі. Радавы ўрад і амэрыканскі камітэт пома- 
чы хочуць пасяліць на гэтых землях 29 тысяч 
жыдоўскіх сям'яў. 


Справы вуглякопаў у Англіі, 


Пасьля вялікай агульчай забастоўкі ў Англіі 
жыцьцё работнікаў, асабліва вуглякопаў, яшчэ не 
ўнармавалася, У справе перамены палітыкі ўраду 
адносна праекту Ў-мігадзіннага рабочага дня ў 
вуглявым промысьле, ўрад зрабіў ужо некатарыя 
загады на карысьць работнікаў. 


Паўстаньне ў Пэрсыі. 


У гэтых днях у Пэрсні ўзнялося паўстаньне, 
да якога прылучылася 800 салдат з урадавых 
войск. Урад каля тэрыторыяў абнятых рухам гур- 
туе войскі і амуніцчю з мэтай задушыць паў- 
станцаў. 


ХРОНІНА. 


-- Угодкі сьмерці Т. Врублеўснага. У су- 
боту 3-га піцня з прычыны ўгодкаў сьмерці 
вядомага грамадзкага дзеяча і вялікага прыяце- 
ля нашага народу 'Гадэуша Врублеўскага, ад- 
былося раніцай у Дамініканскім касьцеле 
ў Вільні жалобнае набажэнства за супакой 
душы памёршага, Вечарам, па іныцыятыве аду- 
мысна ўтворанага Камітэту, ў кватэру на Уні- 
вэрсытэцкай вул., дзе калісьці жыў і працаваў 
сьв. п. Врублеўскі, былі запрошаны на са- 
браньне прадстаўнікі беларускага, літоўскага, 
польскага і жыдоўскага грамадзянства ў Вільні, 

Сярод прысутных, на гэтым нязвычайным 
сабраньні, панаваў вельмі паважны настрой. 
З прыгожай прамовай ад беларусаў выступіў 
пасол кс. А. Станкевіч, які падкрэсьліваючы 
вялікія заслугі Врублеўскага, выразіў жаль, 
што вялікая ідэя братняй згоды народаў 
насяляючых наш край, да якой імкнуўся ня- 
бошчык, не нашла водгуку сярод сяньняшніх 
паноў палажэньня, бо прыяцелі беларусаў ў 
польскім грамадзянстве--тэта лічаныя адзінкі. 

У тым-жа духу прамаўляў д-р Альсэйка 
выказываючы заслугі Врублеўскага для літоў- 
скага народу. 

Ад палякаў прамаўлялі Ал, Ледніцкі, В. 
Абрамовіч і Л. Абрамовіч. 

Д-р Шабад прамаўляючы ад жыдоў вы- 
разіў зьдзіўленьне, што Арганізацыйны Камі- 
тэг запрасіў толькі аднаго прадстаўніка ад 
жыдоў і надрукаваў запросіны ў-ва ўсіх мяс- 
цовых мовах за выняткам жыдоўскай. 

Сабраньне кончылася дакладам д-ра Аль- 
сэйкі аб палажэньні эканамічным, палітычным 
і культурным Літоўскай Рэспублікі, скуль да- 
кладчык нядаўна вярнуўся. 

-- Быўшы рэд. Крыніцы" доктарам мэ- 
дыцыны. У суботу З ліпня г. г. у Аўлі Калюм- 
новай Віленскага Унівэрсытэту адбылася прамо- 
дыя на доктара ўсіх лякарскіх навук былага рэд. 
«Крыніцы“, а цяперашняга супрацоўніка ,Бела- 
рускай Крыніцы“ Браніслава Туронка. 


-- Суд над рэдактарам Шылам. 6.МІІ, у 
Віленскім Апэляцыйным Судзе разглядалася ўзноў 
прэсавая справа рэдактара Голасу Беларуса" Мі- 
калая Шылы. Даўнейшы прысуд на 1 год крэ- 
пасьці гэтым разам Суд зьменшыў на б месяцаў. 

-- Беларускі Камітэт у Варшаве. У су. 


Рэдактар і выдавец Ст. Вольскі. 


боту дня 10-га ліпня а гадз. б-ай па пал. ў Вар- 
шаве (Макатоўская 12 пак. 29 4) адбыўся агульны 
сход Белар. Варшаўскага Камітэту, на які ўрад 
камітету заклікаў усіх сваіх сяброў, а таксама 
усіх мясцовых беларусаў. 

Парадак дня: 1. Прыняцьце новых сяброў; 
2) Справаздача за прошлы год; 3) Выбары ураду 
і 4) Бягучыя справы. 

те Ёрышт дырэктароў банку. У поч па а 
ліпня віленская пракуратура арыштавала дырэк- 
тара Вілепекага Рольнага Банку А. Янкоўскага, 
быўшага шэфа фінансавай сэкцыі ў Магістраце 
Козел-Паклеўскага і Цяцерскага. Арыштаваныя 
абвіпавачвуюцца ў рожных надужыцьцях. 

-- Пракурор злодзеям. На днях у Вілен” 
скім Акружцым Судзе разглядалася праз некаль” 
кі дзён справа падпракурора Гурчына, які некаль” 
кі раз украў давераныя яму казённыя грошы, 
Найбліжэйшы начальнік яго, пракурор Галаўня, 
даведаўшыся аб гэтым прыслаў свайму памоцніку 
Гурчыну ? рэвадьвэры, маючы на мэце праз 
сьмерць Гурчына паменшыць скандал, але Гур- 
чый надта любіў выпіць і пабавіцца, дык і цяпер 
з прысланых 9-х рэвальвэраў быбраў... кіна, 

Пяпы Гурчын меў прывычку лічыць сябе не 
пракурорам, а сьвятлейшым князям Горчаковым”. 
Гэта, паміж іншым, дало повад адвакатам дака- 
зываць, што абвінавачаны ня поўйага розуму, 
аднак судовая дохтарская экспэртыза прызнала 
Гурчына здаровым і той, праз каго іншня садзі- 
ліся за краты, прыгаварам Акружнага буда за 
Украдзеныя 65 тысяч злотых сам туды сядзіць на 
б гадоў. 

»Раеппік МПейзкі“ шукае прычыны гэтага 
зьявішча ў расейскім узгадаваньні Гурчына, як 
бытцам ня ведге, што цяпер у Польшчы больш 
зладзейства, як у калішняй Расеі, 


-- Курс на грошы. У Вартаве афіцыяльны 
курс на 8.ЎЛП. лічыўся 9 зл. 15 гр. за даляр. Ру- 
блі золатам--4.71, сярабром--0.00, 

На чорнай гелдзе ў Вільні 8-га ліпня плацілі 
за даляр 9 зд 9б гр. 


ПІбЬМО У РЭДАКЦЫЮ. 


Група дэлегатаў пакінуўшых зьезд нядаўна 
скліканы у Вільні п. Паўлюкевічам, падала ў нашу 
рэдакцыю заяву наступнага зьместу: 


У рэд. «Сялянскай Нівы“ 

Прымаючы пад увагу: 

1) што зьезд, скліканы Часовай Беларускай 
Радай у Вільні на 97 і 28 чэрвеня г. г. не зьяў- 
ляецца зьездам Заходняе Беларусі, бо на ім не 
прадстаўлены былі ўсе паветы і гміны Заходняе 
Беларусі і амаль ня ўсе учасьнікі зьезду былі аса- 
біста закліканы п. Паўлокевічам; 

2) што гэны зьезд зьявіўся партыйна-аднабо- 
кім, складзеным з прыхільнікаў п. Паўлюкевіча, 
на які не дапушчэны былі прадстаўнікі іншых па- 
літычных арганізацыяў і не закліканы былі бела- 
рускія паслы Сойму і Сэнату навет пражываючыя 
ў Вільні, ня гледзячы на неаднаразовую заяву аб 
гэтым сяброў зьезду; 

3) што на зьездзе рабіліся пагрозы і гвалты 
над апазыцыйнымі сябрамі зьезду; 

4) што на зьездзе адкідаліся тыя рэзалюцыі, 
зьмест каторых падтрымліваецца навет польскімі 
дэмакратычнымі і лявіцовымі партыямі і што гэны 
зьезд прыняў кірунак яўна рэакцыйны, -- 

мы, ніжейпадпісаныя сябры зьезду, ня могучы 
ўзяць на сябе адказнасьць за ўсе вынікі гэнага 
зьезду, ня лічачы гэны зьезд поўнапраўным і да- 
біваючыся сазыву зьезду ўсяе Заходняе Беларусі, 
на каторым былі б прадстаўнікі ўсіх палітычных 
беларускіх арганізацыяў, на знак пратэсту пакінулі 
залю паседжаньня. 

(Наступае 9 подпісаў). 

28.ХІ. 1926 г. 

м. Вільня. 


Пісьмы з вёскі. 


Вучнёўская экскурсія, 


З 5 па 11 чэрвеня адбылася экскурсія Нава- 
градзкай Беларускай Гімназіі па Наваградзкім 
і Стаўпецкім павеце праз мястэчкі: Карэлічы, Ту- 
рэц, Ярэмічы і Любча, прычым з Ярэміч да Люб- 
чы (каля “0 кілямэтраў) Нёманам. Адначасна 
з экскурсіяй у вышэйуспомняных мястэчках па- 
стаўлены былі вучнёўскімі сіламі спэктаклі на па- 
крыцьце расходаў падарожы. Уражаньне вучняў 
асталося вялікае, асабліва ад цудоўных відаў Нём- 
на, каторы пэўна першы раз ў сваім жыцьці ба- 
чыў разам столькі маладых сваіх сыноў, ідучых 
шчыльнымі радамі па шляху асьветы. Задаволены 
былі і жыхары тых мясцоў, дзе ставіліся спэктак- 
лі, бо ўсе рэчы праходзілі з пасьпехам, а ў канцы 
кожнага спэктаклю пяяў вучнёўскі хор свае род- 
ныя песьні, 

Адбылася экскурсія з пасьпехам і пад'ёмам, 
але дасталася ня надта лёгка і то толькі дзяку- 

ючы працы паслоў Рагулі і Ярэміча, каторыя ўмя- 
шаліса ў справу пасьля таго, як Наваградзкі ва- 
явода ген. нушайціе не пазволіў: ставіць спэк- 
таклі і нават адмяніў дазвол дадзены раней Стаў- 
пецкім старастай. Толькі міністар унутраных спраў 
зьліквідаваў справу. Беларус. 


Даша 0009, 


Гр. А. Плюце. Газэту будзем высылаць. На 
падпіску пачакаем. 

Гр. М. Вершыніну. Пісьмо даручана бела- 
рускім паслам. 

Гр. Кастусю бяз долі. З матэр'ялу скарые- 
таем, Вельмі дзякуем. 

Гр. Міх. Садоўскаму. Просьбу спаўняем; 
будзем чакаць грошаў на, падпіску. 

Гр. Мік. Шыбуту: Газэту вывылаем. Грошы 
атрыманы 

Гр. Ігн. Марцінеўскаму. Просьбу спаўняем. 

Гр. Беласіку. З прысланага матар'ялу ска- 
рыстаем у значна скарочанай форме. 

Гр. Яну Беліку. Просьбу споўнім, на грошы 
пачакаем. 

Гр. Я. Скачку. Газэту будзем высылаць. 

Гр. Мірскаму. З прысланага матар'ялу па- 
стараемся скарыстаць. Гісторыя” не падойдзіць. 
Газэту высылалі акуратна, неатрыманыя нумары 
высылаем яшчэ раз. Просім пісаць часьцей, 

Гр. Ул. Гмыру. Друкаваць ня можам маючы 
адну частку апавяданьня. Калі падойдзіць, надру- 
куем атрымаўшы канчатак, Газэту на прысланы 
адрэс вышлім., 

Гр. Праваслаўнаму з Янтокаля. На жаль 
і ў гэтым нумары, за недахватам мейсца, не маглі 
мы зьмясьціць Вашай стацьці. Будзьце ласкавы 
пачакаць да чароднага нумару. 


Атрымана: 


Ад: ке, Шолкевіча 10 зл., (С. Шахалевіча 
ё зл., П. Сьвірыда З зл., Лоўкіса Браніслава 2 зл. 
50 гр. 

Ад: Мік. Шыбута, С. Паўловіча, "Тодара Кі- 


рыка, Ант. Казака -- па 2 зл. 
Ад: Кірыла Міцяшкіна, Трыфона Цялежніка- 
ва і Янкі Русака -- па 1 зл. 


АБВЕСТКА. 


Беларускі Інстытут Гаспадаркі і Куль- 
туры' патрабуе кандыдата на Дыректара Беларус: 
кай Вучыцельскай Сэмінарыі у Вільні. 

Заявы з жыцярысам просім прысылаць у Ві- 
ленскі Аддзел інстытуту: Завальная 7. 


КОНКУРС 


. 

на беларускую песьню-гімн 

Беларускага Інстытуту Гаспадаркі 
і Культуры". 

Т-ва Беларускага Інстытуту Гаспадаркі і Куль- 
туры гэтым обвяшчае КОНКУРС на прыгожы верш 
і музыкальны матыў песьні, якая мае быць гімнам 
Інстытуту. 

Зьмест гімну павінен выражаць мэты Інстытуту 
(Глядзі Мё 19 ,Сял. Нівы“), дух і псыхалёгію бе- 
ларускага народу, а музыка мусіць быць блізкай 
беларускім народным матывам, прычым можна пры: 
сылаць ня толькі разам верш з музыкай, але і па- 
асобку. 

Інстытут устанавіў дзьве нагроды: 1-шая-- 
100 зл. 2-гая 50 зл. 

Творы трэба прысылаць бяз прозьвіпча аўтора, 
толькі пад пвэўданімам (праўдзівае прозьвішча па- 
даць у заклеяным канвэрце). 

Творы можна прысылаць у часе да 1-га ка. 
стрычніка г. г. па адрэсу: т. УІІпо, чі. Зачаіпа 7 
для Інстытуту. 

г. Вільня, дня З--УИП--1926 г. 
ў Беларускі Інстытут 
Гаспадаркі і Культуры.- 


Выйшаў з друку асобнай брашурай 
Статут і Праграма 
Беларус. Сялянскага Саюзу. 

Высылаецца ўсім на жаданьне. 


Цана 90 гр. (можна маркамі пашт.) 


Адрэе: Вільня, Полацкая в. 4--4 
Беларускі Сялянскі Саюз 


Беларуская Друкарня ім. Фр. Скарыны--Вільня, Людвісарская 1. 


